

Shah Steel
SINCE - 1969

M.S.ANGEL, CHANNEL, BEAM, PLATE CRC, HR, G.I SHEETS M.S.FLAT, ROUND, SQUARE, BRIGHT BAR AND T.M.T BARS
WHOLESALE AND RETAIL STOCKIST & SUPPLIER

B-IND.129-A, UDHNA SANCH COMPLEX, NEW UDHNA DINDOLI ROAD, UDHYOG NAGAR, UDHNA, SURAT-394 210.
PH.: 0261 227962, 2277137 • E-mail: shahnc0118@gmail.com
Mobile: 9377722118, 9374718583

BALBIR AM/NS INDIA JSW MONNET STEEL & POWER

ગુજરાતમિત્ર

તાથા ગુજરાતદર્પણ સ્થાપના: ૧૯૬૩

પંચકમ - અગ્નિકમ - વૈદ્યકમ - મનુષ્યકમ (પીડન) ચિકિત્સા
સંધિવાત - પેરાલીસીસ - કેન્સર - ડાયાબીટીસ - કિડની હોસ્પિટલ
વૈદ્યવત્સલ સંધિ પટેલ || આયુર્વેદ વૈદ્યશાલા ||

નિરામય આયુર્વેદિક હોસ્પિટલ
www.niramayayurveda.com
સી-સર્વ હોર આયુર્વેદ

આયુર્વેદ ઔષધ-પંચકમ દ્વારા શક્તિશાળી ઈમ્યુન સીસ્ટમ જે
કેન્સર (કર્કટાબુદ)
CKD (કિડનીના રોગો) અને
કાર્ડિયાક (હૃદયરોગો)
સામે દર્દીઓના સ્વાસ્થ્યચક્ર રક્ષણ કરે છે....

સુરત "પતિલ હાઉસ", ૧/૯૩૪, અડાગરા સ્ટ્રીટ, અય્યંગરા સ્ટ્રીટ રોડ,
પુરુષોદ બેઝરી સામે, નાનપુરા, સુરત. Ph.: 0261 247075, Mo.: 75748 61856

ભારતીય અંતર્યામી ગુણ કમ્પાઉન્ડ, સુગર ફ્રેક્ચર-અસ્થાન રોડ,
ભારતીય. Mo. 75748 61853

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail: mitra@gujaratmitra.in | ટે.નં.: જા.પ. વિભાગ: ૨૫૯૯૯૯૯, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

GUJARATMITRA AND GUJARATDARPAN Regd.No. SRT-006/2024-26 * RNI No.1597/57 વર્ષ: ૧૯૬૩ * * * સંવત ૨૦૮૨ નીચ જેઠ વદ એકમ બુધવાર ૧ જુલાઈ, ૨૦૨૬ * * * દૈનિક : ૮૯ - અંક : ૨૧૨ પાનાં ૧૨+૧૬ કિંમત ₹ ૫.૦૦

અમે પાકિસ્તાનનો ભાગ નથી, અનાજ શેકશો તો ભારત પાસે મદદ માંગીશું, મોંઘવારી અને દમન સામે ભભૂક્યો જનઆક્રોશ

POK માં પાકિસ્તાન વિરુદ્ધ ઉગ્ર બળવો

રાવલાકોટમાં હજારો પ્રદર્શનકારીઓએ આર્મી ચીફ મુનીરની સરમુખત્યારશાહીને નકારી

પાકિસ્તાન પીઓકેમાં ઇન્ટરનેટ સેવાઓ બંધ કરી, અગ્ર પુસ્તકો અટકાવ્યો

22 દિવસથી ચાલી રહેલું આંદોલન હિસક થયું, અત્યાર સુધી 22નાં મોત

નવી દિલ્હી, તા. ૩૦: પાકિસ્તાનના ગેરકાયદેસર કબજા હેઠળના કાશ્મીર (પીઓકે)માં ચાલી રહેલું સરકાર વિરોધી આંદોલન હવે અત્યંત ઉગ્ર અને નાટકીય વળાંક પર પહોંચી ગયું છે. રાવલાકોટના ઈલગાહ મેદાન ખાતે મંગળવારે વિરોધ પ્રદર્શનના 22મા દિવસે હજારો પ્રદર્શનકારીઓએ એકઠા થઈને પુલ્વેઆમ જાહેરાત કરી છે કે, 'પીઓકે એ પાકિસ્તાનનો ભાગ નથી.' પ્રદર્શનકારીઓએ ઈસ્લામાબાદને આકરી ચેતવણી આપી છે કે જો પ્રદેશમાં જીવનજરૂરી ખાદ્ય સામગ્રીનો પુરવઠો રોકવાનું ચાલુ રાખવામાં આવશે, તો સ્થાનિક રહેવાસીઓ ભારત તરફ મદદનો હાથ લંબાવવા સહિતના 'અન્ય રસ્તાઓ' શોધવા માટે મજબૂર બનશે. પ્રદર્શનકારીઓએ પાકિસ્તાન આર્મી ચીફ આસિમ મુનીરની સરમુખત્યારશાહીને નકારી કાઢી છે. આ આંદોલનની આગ વિદેશમાં પણ...



અમને પાકિસ્તાનની જરૂર નથી, પાકિસ્તાનને અમારી જરૂર છે: પ્રદર્શનકારીઓ

આ ભવ્ય રેલીને સંબોધતા જમ્મુ કાશ્મીર અવામી એક્શન કમિટી (JAAC)ના અગ્રણી નાગરિક અધિકાર કાર્યકર્તા સરદાર અમાન ખાને ઈસ્લામાબાદના શાસકો પર આકરા પ્રહારો કર્યા હતા. તેમણે જનમેદનીને જણાવ્યું કે, 'પીઓકે પાકિસ્તાનનો હિસ્સો નથી. અમારે પાકિસ્તાનની કોઈ જરૂર નથી, પરંતુ પાકિસ્તાનને આપણી સખત જરૂર છે.' તેમણે ઉમેર્યું કે આપણી મહિલાઓ અને બાળકો સીઝફાયર લાઇનના ઝીરો પોઈન્ટ પર બે અઠવાડિયાથી ઘરણા પ્રદર્શન કરી રહ્યા છે તેમને પાકિસ્તાન સરકારે ભોજન અને લોટ જેવી આવશ્યક ચીજવસ્તુઓની નાકેબંધી કરીને ભૂચ્યા માસ્કોનો પ્રયાસ કર્યો છે. જો આ પ્રતિબંધો ચાલુ રહેશે તો પરંપરાગત વેપાર માર્ગો ફરી ખોલવાની ફરજ પડશે, જેનાથી પ્રદેશની રાજકીય સ્થિતિ બદલાઈ જશે.

સરકારે પ્રદર્શનકારી નેતાઓ સામે આતંકવાદી કલમો હેઠળ ગુના નોંધ્યા

પાકિસ્તાન સરકારે આ લોક આંદોલનને કચડી નાખવા માટે સુરક્ષાનો સહારો લીધો છે. સરકારે આ મહિનાની શરૂઆતમાં અવામી એક્શન કમિટી પર આતંકવાદ વિરોધી કાયદા હેઠળ પ્રતિબંધ મૂક્યો છે અને અમાન ખાન સહિતના અગ્રણી નેતાઓ સામે આતંકવાદી કલમો હેઠળ ગુના નોંધ્યા છે. આ ઉપરાંત, વિરોધ પ્રદર્શનના વીડિયો અને તસવીરો વૈશ્વિક સ્તરે બહાર ન જાય તે માટે ગત 5 જૂનથી સમગ્ર પ્રદેશમાં ઇન્ટરનેટ સેવાઓ સંપૂર્ણપણે બંધ કરી દેવામાં આવી છે. છેલ્લા બે અઠવાડિયાથી સુરક્ષા દળો અને પ્રદર્શનકારીઓ વચ્ચે ચાલી રહેલી હિસક અથડામણોમાં અત્યાર સુધીમાં ઓછામાં ઓછા 22 લોકોનાં મોત થયાં છે અને સમગ્ર સરહદી વિસ્તારમાં અનાજની ભાંડે અછત સર્જાઈ છે. તેમ છતાં મુઝફ્ફરાબાદ સહિતના સમગ્ર પ્રદેશમાં રાજકીય ઉદ્દેશ્યો પ્રાપ્ત ન થયાં ત્યાં સુધી આ આંદોલન ચાલુ રાખવાનો નેતાઓએ સંકલ્પ કર્યો છે.

ચીને બદલી નાખ્યો શિક્ષણનો આખો નિયમ !

માસ્ટરજી હવે નહીં પૂછે 'સ્કૂલે ઊંઘવા આવો છો?'



બેઈજિંગ. ચીનની શાળાઓમાં વિદ્યાર્થીઓના સ્વાસ્થ્ય અને આરામને લઈને એક અનોખો અને સકારાત્મક બદલાવ

જોવા મળી રહ્યો છે. ફેબ્રુઆરી મહિનાથી દેશભરમાં પ્રાથમિક અને માધ્યમિક શાળાઓ માટેના નવા રાષ્ટ્રીય નિયમો લાગુ

થવા બાદ, હવે મોટાભાગની શાળાઓએ બપોરના બેક દરમિયાન સરખી રીતે આડા પડીને ઊંઘવા અથવા

આરામ કરવા માટે મદદ કરવાનું શરૂ કર્યું છે. નવા નિયમો અંતર્ગત શાળાઓમાં એવા પાસ પ્રકારના ... અનુસંધાન પાના 4 પર

દિલ્હી = ડાયરી

નેતાગીરીમાં દેખાવ અને વાસ્તવિકતા વચ્ચેનો વિરોધભાસ

વડા પ્રધાન નરેન્દ્ર મોદીના નેતૃત્વ હેઠળની ભારતીય જનતા પાર્ટીની લીડરશિપ સોશિયલ મીડિયાના આ સુગમાં પબ્લિક પ્રેક્ષણ (જાહેર જનતાની ધારણા)ને એક મહત્વની રાજકીય સંપતિ તરીકે વુએ છે અને તેથી જ તેઓ 'ઓપ્ટિક્સ' (બાહ્ય દેખાવ/છબી) પર ઘણો ભાર મૂકે છે. પશ્ચિમ એશિયાના સંઘર્ષને કારણે ઊભા થઈ શકે તેવા સંભવિત ઊર્ષ સંકટની ચિંતાઓ વચ્ચે તાજેતરમાં જ મોદીએ તેમના મંત્રીઓને ઉદ્દેશ્ય પૂરું પાડવા અને જ્યાં પણ શક્ય હોય ત્યાં કારપુલિંગ (એક જ ગાડીમાં સાથે મુસાફરી કરવી) નો વિકલ્પ પસંદ કરીને ઈંદાણ બચાવવા વિનંતી કરી હતી. ત્યાર પછીની કેબિનેટ બેઠકમાં મંત્રીઓ એકસાથે આવી રહ્યા હોવાની તસવીરો સોશિયલ મીડિયા પર વ્યાપકપણે શેર થઈ

... અનુસંધાન પાના 4 પર

'દેર આયે પર દુસ્ત આયે...' ની જેમ ગુજરાત રાજ્યમાં ચોમાસાની ધમાકેદાર શરૂઆત, આગામી દિવસો માટે 'રેડ એલર્ટ'

દક્ષિણ ગુજરાત સહિત રાજ્યના વિવિધ ભાગોમાં ચોમાસું સિસ્ટમ પૂર્ણપણે સક્રિય

રાજ્યના 62 જેટલા તાલુકાઓમાં હળવાથી ભારે વરસાદ નોંધાયો, સૌથી વધુ સાવરકુંડલા તાલુકામાં 4 ઈંચ

ગાંધીનગર: ગુજરાતમાં દક્ષિણ પશ્ચિમ ચોમાસાની સિસ્ટમ વધુ સક્રિય થતાં જ મેઘરાજાએ રાજ્યભરમાં ધમાકેદાર બેટિંગ શરૂ કરી દીધી છે. ગાંધીનગર ખાતે સ્ટેટ ઈમરજન્સી

કયા વિસ્તારમાં ક્યારે વરસાદ પડશે?

- 1લી જુલાઈ:** દક્ષિણ ગુજરાતના સુરત, તાપી, ડાંગ, નવસારી, વલસાડ અને દમણમાં ભારેથી અતિભારે વરસાદની આશંકા સાથે 'ઓરેન્જ એલર્ટ' જાહેર કરવામાં આવ્યું છે. જ્યારે છોટાઉદેપુર, નર્મદા, ભરૂચ, અમરેલી અને ભાવનગરમાં ભારે વરસાદની સંભાવનાને પગલે 'ચલો એલર્ટ' અપાયું છે. બાકીના તમામ જિલ્લાઓમાં હળવેથી મધ્યમ વરસાદ થઈ શકે છે.
 - 2જી જુલાઈ:** દક્ષિણ ગુજરાતના તમામ જિલ્લાઓ (છોટાઉદેપુર, નર્મદા, ભરૂચ, સુરત, તાપી, ડાંગ, નવસારી, વલસાડ અને દમણ) માં અલગ-અલગ સ્થળોએ ભારે વરસાદની સંભાવના સાથે 'ચલો એલર્ટ' આપવામાં આવ્યું છે.
 - ૩જી જુલાઈ:** લો-પ્રેશરની અસર શરૂ થતાં જ સુરત, તાપી, ડાંગ, નવસારી અને વલસાડમાં ફરી 'ઓરેન્જ એલર્ટ' હેઠળ ભારેથી અતિભારે વરસાદ પડશે. જ્યારે છોટાઉદેપુર, નર્મદા, ભરૂચ, અમરેલી, ભાવનગર અને ગીર સોમનાથમાં ભારે વરસાદનું 'ચલો એલર્ટ' રહેશે. આ દિવસે કચ્છ સહિત રાજ્યના મોટાભાગના
- ... અનુસંધાન પાના 4 પર

ઓપરેશન સેન્ટર (SEOC) ના સત્તાવાર સૂત્રો પાસેથી મળતી માહિતી મુજબ, આજે મંગળવારે સાંજ સુધીમાં દક્ષિણ ગુજરાત સહિત રાજ્યના વિવિધ ભાગોમાં ચોમાસું સિસ્ટમ પૂર્ણપણે સક્રિય થઈ ગઈ છે, જેના કારણે રાજ્યના 62 જેટલા તાલુકાઓમાં હળવાથી ભારે વરસાદ નોંધાયો છે. આજે સાંજ સુધીમાં રાજ્યમાં સૌથી વધુ વરસાદ અમરેલી જિલ્લાના સાવરકુંડલામાં નોંધાયો છે, જ્યાં 94 મીમી એટલે કે લગભગ 4 ઈંચ જેટલો વરસાદ ખાબક્યો છે. આ ઉપરાંત છેલ્લા 24 કલાકની અંદર જ રાજ્યના દક્ષિણ ગુજરાત સહિત 33 તાલુકાઓમાં સાવત્રિક વરસાદી ... અનુસંધાન પાના 4 પર

દેશમાં જુલાઈ મહિનામાં સામાન્ય કરતાં ઓછો વરસાદ રહેવાની આગાહી

જૂનમાં 40 ટકાની ઘટ બાદ જુલાઈમાં સરેરાશ 94 ટકા વરસાદની શક્યતા

2-3 દિવસમાં ગુજરાત-દિલ્હી સહિતના રાજ્યોમાં ચોમાસું આગળ વધશે

દેશના મોટાભાગના ભાગોમાં મહત્તમ અને લઘુત્તમ તાપમાન સામાન્ય કરતાં વધુ રહેવાની શક્યતા

નવી દિલ્હી, તા. ૩૦ (PTI): ભારતીય હવામાન વિભાગ (IMD)એ મંગળવારે તેના માસિક

પૂર્વાનુમાનમાં જણાવ્યું છે કે જુલાઈ મહિના દરમિયાન દેશમાં સરેરાશ વરસાદ સામાન્ય કરતાં ઓછો રહેવાની શક્યતા છે.

હવામાન વિભાગના જણાવ્યા અનુસાર, જુલાઈમાં લાંબા ગાળાની સરેરાશ (LPA)ના 94 ટકા વરસાદ થવાની શક્યતા છે. સામાન્ય રીતે ભારતમાં જુલાઈ મહિનાનો એલપીએ વરસાદ આશરે 280.4 મીમી હોય છે. જોકે, ઉત્તર-પશ્ચિમ, ઉત્તર-પૂર્વ, પૂર્વ-મધ્ય ભારત અને પૂર્વીય દ્વીપકલ્પના કેટલાક વિસ્તારોમાં સામાન્ય કે તેનાથી વધુ વરસાદ થઈ શકે છે.

આ આગાહી જૂન મહિનામાં સમગ્ર દેશમાં વરસાદમાં આશરે 40 ટકાની ઘટ જોવા મળી હતી, જેમાં મધ્ય ભારત 50.4 ટકાની ઘટ સાથે સૌથી વધુ પ્રભાવિત થયું હતું. વર્ષ 1901

પછી જૂન મહિનામાં આ પાંચમો સૌથી ઓછો (99.5 મીમી) વરસાદ હતો. અનબળ ચોમાસા માટે હવામાન વિભાગના મહાનિદેશક ડો. મુનુજય મહાપાત્રાએ પાંચ મુખ્ય પરિબલો ગણાવ્યા છે:

મેડન-જુલિયન ઓસિલેશન: પવન, વાદળ અને દબાણની આ પ્રણાલીનો પ્રતિકૂળ તબક્કો.

લો-પ્રેશર સિસ્ટમનો અભાવ: જૂન દરમિયાન વરસાદ લાવતા લો-પ્રેશર સિસ્ટમનો અભાવ.

ટાયફૂન સિસ્ટમ: મોટાભાગના ટાયફૂન ઉત્તર-ઉત્તરપશ્ચિમ તરફ વળી જતાં હિંદ મહાસાગરમાં સિસ્ટમ નબળી પડી હતી. અલ નીનો: આ મહિનામાં પ્રશાંત મહાસાગરમાં અલ નીનોની સ્થિતિ ઉભી થતાં વરસાદ પર નકારાત્મક ... અનુસંધાન પાના 4 પર

હવે ટૂંક સમયમાં વોટ્સએપમાં પણ આવશે યુઝરનેમ ફીચર

ફોન નંબર શેર કર્યા વગર જ લોકો સાથે કનેક્ટ થઈ શકાશે, વધુ ફીચરથી પ્રાઇવસી વધશે પરંતુ ટેલિગ્રામની જેમ નક્કી એકાઉન્ટ અને રક્ષક વધવાની પણ આશંકા

નવી દિલ્હી, તા. ૩૦: લોકપ્રિય મેસેજિંગ પ્લેટફોર્મ વોટ્સએપમાં ટૂંક સમયમાં યુઝરનેમ ફીચર આવી રહ્યું



છે, જેની મદદથી યુઝર પોતાનો ફોન નંબર શેર કર્યા વગર પણ એકબીજા સાથે કનેક્ટ થઈ શકશે. મેટાની માલિકીવાળા પ્લેટફોર્મ અનુસાર આ ફીચર પ્રાઇવસી વધારવા માટે છે, પરંતુ ઈન્ટરનેટ પર લોકો આશંકા વ્યક્ત કરી રહ્યા છે કે આના લીધે ટેલિગ્રામની જેમ સ્કેમ અને ઇલેક્ટ્રોનિક વધી જશે. પેટીએમના સ્થાપક વિજય શેખર શર્મા અને ફિનફ્લુએન્સર અંકુર વારિકો જેવા યુઝરનેમ બનાવીને લોકોના નામે પૈસા પડાવવાના કિસ્સા વધી શકે છે. ... અનુસંધાન પાના 4 પર

ગાડી તમારી, એન્જિન તમારું... પણ 'લેબોરેટરી' સરકારની !

સુપ્રીમ કોર્ટમાં સરકારે સ્વીકાર્યું : ૨૦% ઈથેનોલ તો હજુ 'અખતરો' છે

આગામી વર્ષ સુધીમાં યોજનાના દેશવ્યાપી પ્રભાવના ચોક્કસ પદ્ધતિઓ સામે આવશે

વાહનોના એન્જિન બગડવાની આશંકાઓ સામે સરકારે કહ્યું આવા કોઈ પુરાવા મળ્યા નથી

નવી દિલ્હી, તા. ૩૦: કેન્દ્ર સરકારે સુપ્રીમ કોર્ટમાં એક મોટી કબૂલાત કરતા જણાવ્યું છે કે, ભારતમાં

પેટ્રોલની અંદર 20 ટકા ઈથેનોલ મિશ્રણ કરવાનો મહત્વાકાંક્ષી કાર્યક્રમ (E20 Fuel) હાલમાં એક

પ્રાયોગિક તબક્કામાં છે અને આ નીતિના દેશવ્યાપી પ્રભાવના ચોક્કસ પરિણામો આગામી વર્ષ સુધીમાં સામે આવશે.

મંગળવારે સર્વોચ્ચ અદાલતમાં હાજર થયેલા એટર્ની જનરલ આર. વેંકટરામણીએ સ્પષ્ટ કર્યું હતું કે હાલમાં આ યોજનાનું સક્રિય મૂલ્યાંકન થઈ રહ્યું છે. વાહનોના

એન્જિન અને ઈંધણની ક્ષમતા પર ઊંચા ઈથેનોલ મિશ્રણની લાંબાગાળાની અસરો અંગે ચાલતી ચર્ચાઓ વચ્ચે આ નિવેદન આવ્યું છે.

આ સુનાવણી ભારત પેટ્રોલિયમ કોર્પોરેશન લિમિટેડ (BPCL)ની આર. વેંકટરામણી પર થઈ રહી હતી, જેમાં કંપનીએ નાણાકીય વર્ષ ૨૦૨૫-૨૬ ... અનુસંધાન પાના 4 પર